



Brussell, 17 ta' Novembru 2023
(OR. en)

Fajl Interistituzzjonali:
2022/0074(COD)

15215/23
ADD 1

EF 349
ECOFIN 1152
CODEC 2090

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' REGOLAMENT TAL-PARLAMENT EWROPEW U TAL-KUNSILL li jemenda r-Regolament (UE) Nru 909/2014 fir-rigward tad-dixxiplina tas-saldu, il-forniment transfruntier ta' servizzi, il-kooperazzjoni superviżorja, il-forniment ta' servizzi anċillari tat-tip bankarju u r-rekwiżiti għal depożitorji ċentrali tat-titoli ta' pajjiżi terzi u li jemenda r-Regolament (UE) Nru 236/2012 (I-ewwel qari) - Adozzjoni tal-att leġiżlattiv = Dikjarazzjonijiet

Dikjarazzjoni tar-Repubblika Ċeka

Ir-Repubblika Ċeka tappoġġa kontinwament l-iżvilupp ulterjuri tal-infrastruttura tas-suq. Għalhekk, ahna lqajna u appoġġajna l-proposta dwar ir-rieżami inkwistjoni tas-CSDR li għandha tissimplifika r-rekwiżiti regolatorji u tipprovdi eżenzjoni tant meħtieġa mill-piż amministrattiv, li ntwera li mhuwiex meħtieġ. F'dan il-kuntest, jiddispijaċina naraw li l-kompromess finali ma laħaqx il-potenzjal tiegħu u ma inkorporax bis-sħiħ il-perjodu ta' rieżami ta' tliet snin għar-rapport stipulat fl-Artikolu 22. Nemmnju li approċċ aktar proporzjonat ikun ideali u ta' benefiċċju.

Ittamajna wkoll u għamilna sforz sostanzjali fir-rigward tal-possibbiltà ta' saldu fi flus tas-CSDs għal muniti mhux domestiċi, li jista' jiftaħ aktar opportunitajiet għall-iżvilupp tas-CMU u joffri aktar investiment bejn il-pajjiżi. Madankollu, il-kompromess finali għab limitazzjonijiet sostanzjali, li ser ikunu dizinċentiv għas-CSDs bankarji biex joffru s-servizzi bankarji tagħhom lil CSDs ohra, jew saħansitra jzommuhom milli jagħmlu dan. Għalhekk, jiddispjaċina naraw li fl-aħħar mill-aħħar, dan ser ikun ta' żvantaġġ ulterjuri għas-CSDs iżgħar, li ser ikollhom inqas aċċess għas-saldu tat-titoli f'muniti li mhumiex muniti domestiċi.

Dikjarazzjoni mir-Repubblika tal-Latvja

Il-Latvja tappoġġa l-oġġettivi tar-Refit tas-CSDR u tilqa' l-ħidma li saret s'issa. Nirrikonoxxu u napprezzaw l-isforzi li saru kemm mill-Presidenza Żvediza kif ukoll dik Spanjola biex jinstabu kompromessi possibbli. Madankollu, il-Latvja għad għandha tħassib dwar il-fatt li l-formulazzjoni attwali tal-Artikolu 54(4a) potenzjalment tista' tohloq kundizzjonijiet mhux ekwi fost is-CSDs tad-domicilju u dawk ospitanti u fl-opinjoni tagħna tmur kontra l-oġġettiv tar-Refit tas-CSDR li jitnehhew l-ostakli għall-provvista transfruntiera ta' servizzi tas-CSD, u b'hekk ahna m'ahniex f'pożizzjoni li nappoġġaw it-test ta' kompromess finali.

Il-formulazzjoni attwali tal-Artikolu 54(4a) ma tippermettix lil CSD awtorizzat jipprovdi servizzi ewlenin ta' CSD permezz ta' fergħa fi Stat Membru ieħor li l-munita tiegħu tkun differenti mill-munita tal-Istat Membru fejn is-CSD jkun stabbilit biex isalda tranżazzjonijiet fi flus ta' bank kummerċjali f'munita tal-pajjiż ta' orġini. Il-Latvja tiġbed l-attenzjoni li s-saldu fi flus ta' bank ċentrali bl-użu ta' kont mal-bank ċentrali ta' pajjiż ta' orġini jista' ma jkunx possibbli minħabba raġunijiet ohra li jmorru lil hinn mill-politika ta' aċċess tal-banek ċentrali u jista' jkun hemm restrizzjonijiet ohra fis-sehħ li ma jippermettux l-eżekuzzjoni tas-saldu fi flus tal-bank ċentrali b'kontijiet tal-bank ċentrali tal-pajjiż ta' stabbiliment tas-CSD.

Il-Latvja tixtieq tindika li l-oġġettiv tas-CSDR kien li jitnehhew l-ostakli għall-kompetizzjoni fost is-CSDs tal-UE. Madankollu, il-formulazzjoni attwali tal-Artikolu 54(4a) timmina dan l-oġġettiv billi tintroduċi ostakli għall-forniment transfruntier ta' servizzi tas-CSD. Barra minn hekk, tohloq kundizzjonijiet mhux ekwi għal żewġ CSDs li jipprovdu servizzi fl-istess pajjiż, wieħed bħala CSD domestiku u ieħor bħala CSD transfruntier, filwaqt li s-CSD domestiku jkun jista' jsalda tranżazzjonijiet fl-istess munita fi flus ta' bank kummerċjali, iżda s-CSD transfruntier ma jkunx.

Sabiex tigi ffaċilitata l-kisba tal-ghanijiet tar-Refit tas-CSDR, il-Latvja tixtieq thegġegħ l-introduzzjoni ta' emendi għat-test ta' compromess tar-Refit tas-CSDR li jiżguraw li ma johlqox ostakli għal CSD li jkollu fergħa fi Stat Membru ieħor u li jopera sistema ta' saldu tat-titoli (SSS) irregolata mil-liġi tal-Istat Membru ospitanti biex isalda f'munita mhux domestika għal dik l-SSS fi flus ta' bank kummerċjali, fejn is-saldu fi flus ta' bank ċentrali ma jkunx possibbli.
